

# Myēn̄j phōn̄ mí Zeēmb



Mpumpong

# Mín mē mékanā mē myēn̄j phōn

Mekél mē dí tí eléé sá wā lwii twóó mēkanā mē myēn̄j phōn ê .....vii

Matyôos .....	Mat .....	1
Máákus .....	Mák .....	65
Lókas .....	Lók .....	105
Zwâŋ .....	Zwâ .....	172
Misāwā .....	Mis .....	219
Lomê .....	Lom .....	280
1 Kolêjt .....	1Ko .....	307
2 Kolêjt .....	2Ko .....	332
Galât .....	Gal .....	349
Efezyêŋ .....	Efe .....	358
Filipyêŋ .....	Fil .....	367
Kolosyêŋ .....	Kol .....	374
1 Tesalonisyêŋ .....	1Te .....	381
2 Tesalonisyêŋ .....	2Te .....	387
1 Tímotê .....	1Tm .....	391
2 Timotê .....	2Tm .....	399
Tít .....	Tít .....	405
Filemôŋ .....	Flm .....	409
Ebelê .....	Ebe .....	411
Zwâk .....	Zwk .....	431
1 Pyêε .....	1Py .....	438
2 Pyêε .....	2Py .....	446
1 Zwâŋ .....	1Zw .....	451
2 Zwâŋ .....	2Zw .....	458
3 Zwâŋ .....	3Zw .....	460
Yûud .....	Yûd .....	462
Apokalîs .....	Apo .....	465
Metimbél mē mékél .....		495

# Mekél mē dí tí eléé sá wā lwii twóó mekanā mě myēnj phōn ê

Bíbel dí thók Ekél ē mí Zeeemb éké, í kawā, mekoč membá. Ekcoč lē ésók bē jōo lé naá: Mekanā mē ndomb phōn mí Zeeemb. Líl ē mbá, mekanā mē myēnj phōn mí Zeeemb.

Zeeemb ā sâ ndomb phōn ne Ábilam. Nyé thó sá é ikes naá, á á jüe é thūnd bwân, nyé ne nē nāá, á á jüe chilā yē ibwaas ā kes bē byá bîk. Ábilam ε búzi byá Ízak, Ízak ε byā mégbâs: Yákop bá ne Ezaû. Yákop ε byā bwán kâm ne obá. Í Yákop ték bē jōo é naá Izaél ô, bē jōo bwán bē ô ték naá, chilā mí Yákop, bwán ô mí Yákop gú thók nāá, Oyúden. Í bôš Moís ā ke dûis bē bē Egípten tí etó ne nôj bē bwaas Zémb ā kes bē ê. Zémb ε búzí sâ phōn ne Moís bá ne bwán ô mí Izaél. ε jüe bē metyuūn bôč naá, bá á dûel. Í náaŋ Moís ā zi nwɔŋ otít ε sâ Zémb bá metúnka ê. Nyé ne nôj naá, chia otít oték nyí tí elyákel naá, phōn nyí ne nôm. Sá gwát, mot ñgwát ne ñgwát tí ndɔŋ bwán ô mí Izaél a a ka dûel metyuūn me têk.

Í yé Zémb mú tí ezi léé tí nup mgbésel mitɔ̄p wē Yelemí naá, á á sâ myēnj phōn ne bwán ô mí Izaél ê. ε ká tîl tel metyuūn tí milyém myōo, i zyē bá á dûel mē.

Í Yésus Mwán mí Zeeemb ā zî têl nyízâŋ phōn, tém ā jüe tí kolos tɔ̄p misêm káminâ ê. Í chia nyé dí tí elyákel nāá, phōn ték nyí ne nôm. Ní dala égú ká nāá, phōn ték ê, Zémb ε sâ nyé ne mot nyêes, ne oyúden ê, ti ne ikúl byêes dí ta bē óyúden bîk.

ε sâ nyé ne mot nyêes bûklâ Kûmândê Zémb ā kes ô. Myēnj phōn nyí lyâkêl kábinâ dë Yésus Kilís dí ne dâá étii kábinâ tí misêm ê, ne dë Zémb ā nwɔŋ kabínâ nāá, ní ká mizwës sôkphömb nyé tí tɔ̄p ébûklâ ê, ne dáké cyuk dí twóó mí Yésus ê.

Mekanā mē myēnj phōn mí Zeeemb.

Mekanā mák mē kawā mekoč menâ.

1) Lí lüi tɔ̄p Tyâa Pô. Bot bá til mē bák yâ bë: Matyôos, ne Máákus, ne Lókas zî ka nwɔŋ Zwâŋ. Bâ til sâ yêes Yésus ā sâ tí ibwaas ê. Bë lëë thók ti ne tɔ̄p éssuee lë ne epas lë.

2) Mekanā me mílwômtwôm mí Yésus tí mák mékanâ, me lëë dë mílwômtwôm myâ nyel ε tyáá tûnd Tyâa Pô mí Yésus ê, nyel bë óyúden kûm bë bîl íkûl.

# Tyaa Pó tí lóŋ mí Matyôos

Mekél mē dí tí eléé sá Matyôos wā lüii twóó mekanā mē ê

Í Matyôos á til mekanā mâk. Á til bot o ndoŋ yē oyúdən o dí bē é bûkla Yésus bâk. Á til mekanā mêték bē Silí, tí pák mbú mekám twóó, phúla esüee ε mí Yésus. Matyôos á bē ndéé bot bē ílapô, phúla ték ε, εbúkā zí dí phôn mí Yésus (Mat 9.9).


Ló ékél dí ne nōm tí mekanā mí Matyôos meték mák ε, í tɔ̄p Dáé mí Zeēmb. É lēe nāá, í Yésus Kilís dí Kūmāndē Zémb á kes Óyúdən dí tí εbwónd ɔ. Lóŋ wē, ū tí wā ninōŋlā, ne lóŋ mí Máákus, tí ne wūl mí Lókas.

## Miló mí ékél

- 1) Metē mē njāā bót mí Yésus ne εbyēl lē (1-2)
- 2) Nduān ne mephūél mí Yésus (3-4)
- 3) Yésus tí etyáá tünd Tyâa Pó kwóól ecôk (5-7)
- 4) Mesimbā mí Yésus (8-9)
- 5) Ló sēē mílwōmtwōm kām ne mimbá (10)
- 6) Yésus ε tí eléela ne bot o lümlā ne nē bâk (11-12)
- 7) Ibwɔ̄ŋa tɔ̄p Dáé mí Zeēmb (13)
- 8) Mesimbā mí Yésus ne milóŋ mí bá ne Ofatizyēŋ (14-17)
- 9) Dake óbúkel dálā ne ecyuk páká nyōjō ê (18)
- 10) Kend mí Yésus tí enyel bē Yudé i kέ küm bē Yotósalem (19-23)
- 11) Ezye ε Dáé mí Zeēmb (24-25)
- 12) Mitūŋ ne esüee ne εpas ε mí Yésus (26-28)

## Metē mē njāā bót mí Yésus (Lók 3.23-28)

- 1** <sup>1</sup>Njāā bót mí Yésus Kilís wā nyel dêk:  
Yésus Kilís á dñis tí dú ē njāā bót mí Dávit,  
Dávit ε dñis tí dú ē njāā bót mí Ábilam,  
<sup>2</sup> Ábilam á byâ Ízak,  
Ízak ε byâ Yákɔp,  
Yákɔp ε byâ Yúda ne bwán bē ónaāŋg,



Yésus r tî esa bót o méphâm twôô aÁnénén njaâ Zémb (Zwa 2.16)



Yésus tí edámbel méthum me bót ne imwâpha i tén ne osú ôbá (Zwa 6.11)

# Tyaa Pó tí lój mí Máákus

**Mekél mē dí tí eléé sá Máákus wā lüii twóó mekanā mē māk**

Í Máákus ā til mekanā māk. Máákus ték a a bē lwōmtwōm mí Yésus. Sá gwát ā kike bá ne P̄sl. Á bē thók é e sála bá ne Pyēe. Sá ā til tí mekanā mák éké, yā dala ne ebe sá ā gwōk tém Pyēe á liléé bot ekél ē mí Zeēmb i dūm ne cyuk mí Yésus Kilís tí ibwaās ê. Á til mekanā mák tí esú ē bót ò dí ta bē Óyúden bâk, tí elyákel bē nāá, tí oceece, Yésus ā bē mwán mí Zeēmb. Zeēmb ā bē é e léé nāá, á á thes kúl bót yēs Ízaél mot wā zī cis bē õ. De ílomé bā bē bē é ní ne dáé yōj twóó Ízaél éké, bot bē Ízaél bē dá kā bûkla nāá, Yésus Zémb ā kes bē nyaā óké, yā bē tí esú lē ézī cis bē tí Kūmāndē ílomē. Sá gwát Yésus nyé ā zye tí ezī cis bēl tünd p̄j, éjwom mímbéel, esō íbyöla bē ísisimb, esá thünd mésimbā, eléé bē thók wōj ésüee ne epas lē. Mot wā dū Yésus tēk, e kwômsa nāá, á á bēe mítūn. Sá gwát, á á dō bē mésil.

## Miló mí ékēl

- 1) Isēē í mí Zwáŋ meduu-bot (1.1-13)
  - 2) Isēē í mí Yésus bē Galilê (1.14–8.30)
  - 3) Eléé tōjōp ésüee ne epas e mí Yésus (8.31–9.50)
  - 4) Yésus tí etj bē Yotósalem (10)
  - 5) Sónđo mesil mí Yésus tí ibwaās, dōs ne esüee lē (11.1–15.47)
  - 6) Yésus é é pas (16.1-8)
  - 7) Yésus é é sula óphōn bē (16.9-20)
- 

## Lēēā Pó mí Zwáŋ Meduu bot

(Mat 3.1-12; Lók 3.1-18; Zwâ 1.19-28)

1 Gwōkká dake Tyâa Pó mí Yésus Kilís, Mwán mí Zeēmb nyā nyel ê.  
 2 Í tilā tí mekanā mí Izaí mgbésel mitōjōp mí Zeēmb nāá:  
 «Myam Zeēmb mí í kend léé Pó waām  
 Sz̄kphōmb nyōō  
 Tí nāá, á á kē kwombel ó zyē.

# Misāwā mī Mílwōmtwōm

Mekél mē dí tí eléé sá bē wā lüii twóó mekanā mī mílwōmtwōm ê

Í mekanā mēmbá Lókas ā til mák. Mēl mē éssk é, mé Tyaa Pó tí lón mí lókas. Mák mājō mé lüi tōp ísēē í mílwōmtwōm. Tí mēl mē éssk é, á lüii tōp ébyēl é mí Yésus ne de á cyuk tí ibwaās bík e, ne de á jüe e pás tí nāá á á tó bē ékó ê. Tí mēl mēmbá, é kā nyel élüi tōp etó é mí Yésus bē dāá Sāng bē jwōo. Ne dake á thes ophōn bē Áchāāchānj Sisimb tí esú lē éssala ísēē bī eléé Tyāa Pó nyē ne khul ê. Mekanā mák é, mé tí elyákel bót dake tyāa pō nyā nyel etó dala ípyaāt pākā Oyúden ne bīl íkúl ê. Ne dake bā nyel ekus ígós bī óbūkel o ménycēl ê. A bu lüii tōp mílwōmtwōm myēes. Sá gwát, é é bu lüii tōp ísēē í Pyēe bā ne Pól bā sâ bīk.

Mis

## Miló mī ékēl

- 1) De Yésus á tó bē ékó éké, ne de Áchāāchānj Sisimb á sula ophōn bē ê (1–2)
- 2) Eléé Tyāa Pó, ne mitūŋ mī mílwōmtwōm bē Yotósalem (3–7)
- 3) Eléé Tyāa Pó bē Samalí (8)
- 4) Pól é é cénj cyuk (9)
- 5) Oyúden bē éssk tí ebūklā (10–11)
- 6) Bé é dó Zwāk. Pyēe é é gbóm mbok (12)
- 7) Kend éssk mí Pól tí ekē léé Pó (13–14)
- 8) Gós mílwōmtwōm bē Yotósalem (15)
- 9) Kend mbá Pól á khē tí ekē léé Pó ê (16–18)
- 10) Kend lél Pól á khē tí ekē léé Pó ê (19–21)
- 11) Pól twóó mbok (22–26)
- 12) Pól bē Lôm (27–28)

## Ikes bī Áchāāchānj Sisimb

1 Tíofil.

Twóó khuu mekanā mē éssk mā til o mák é, mí i syee isá byēes Yésus á sá ne elyákel tát tí menyecēl mē ísēē byē éké, 2 i kum tí mwēs Zémb á bén e bē jwōo ê. Á bē é é tōp bót de mílwōmtwōm. E lēé bē sá bē dálā éssá éké, tí khul Áchāāchānj Sisimb. 3 Phúla esüee ne egbal lē évit lē, é e

# Mekanā mē Apokalîs Zwáŋ ā til mâk

**Mekél mē dí tí eléé sá Zwáŋ wā lüii twóó mekanā mē Apokalîs mâk**

Mot ā til mekanā mē mésil me Bíbel ūké, í Zwâŋ. Bé jōō mekanā mēték nāá: Apokalîs, gú thók isá í míscólâ Yésus Kilís ā gbêṣ Zwáŋ byá bîk. É til mekanā mēték nāaŋ byela nāá, bē é mét é, bē ké lyúk é tí pák bé joo nāá, Pátmos ê. Bâ tó ne nē pyâŋ é, tém bâ mét e tí tɔ̄p étyáá tūnd Tyâa Pó Kūmândê Zémb ā kes ñ. Tí tém ték é, kūmândê Ílomé ā bē tí egbá obúkel tí mitûŋ élyeelyel. Ne dō nāá, kūmândê ték ā jije nāá, bot bē dûel e de zémb. Í pyaât ték Zwáŋ mú tí εzí til ígós bî óbúkel tēn ne ibá dí bē pák sî mithâŋā bē jōō nāá: Azí é mekanā mâk ê. Á til mekanā mēték tí esú lē élelel óbúkel oték εbúklâ lôó ne mejendeēl mōō. Mekanā mē Apokalîs mē tí bū bëla ne ibwoŋa, ne otít ne bîl ísíncŋ.

## Miló mî ékêl

- 1) Mekél mē ílêm (1.1-8)
- 2) Yésus é é lyákel Zwáŋ isíncŋ (1.9-20)
- 3) Mekanā mē óbúkel íkhanda tēn ne ibá (2.1-3.22)
- 4) Edúel e Zémb twóó ijwôo (4.1-11)
- 5) Khuu mekanā netâ ne luk ikend tēn ne ibá (5.1-6.17)
- 6) Edúel e Zémb sôkphömb diá dâá yē (7.1-17)
- 7) Ithóŋ tēn ne ibá (8.1-11.19)
- 8) Sá tit ta timbel ne otít óbá (12.1-13.18)
- 9) Dós bót bē íbwaās ne yîl bël ô bâ tiaa bâk (14.1-15.8)
- 10) Ikóp bî εbûk ē mí Zéemb (16.1-21)
- 11) Zéemb á á ga mízízyûŋ myē (17.1-20.10)
- 12) Dós mésil (20.11-15)
- 13) Mimyënj me íjwóó ne mimyënj mē íbwaās (21.1-8)
- 14) Myënj Yotósalement (21.9-22.5)
- 15) Yésus e tí εzye ékúnco kúnco (22.6-21)